

नॉर्दर्न कोलफील्ड्स लिमिटेड
(मिनिरातन कंपनी)
(कोल इण्डिया लिमिटेड की अनुषंगी कंपनी)



Northern Coalfields Limited

(A Miniratna Company)

(A subsidiary of Coal India Limited)

जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी,जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: pro.ncl@coalindia.in website : www.nclcil.in

एनसीएल/ज.स./प्रे.वि./2017-18/512

दिनांक - 31.12.17

प्रेस विज्ञप्ति

युवतियों के कौशल विकास हेतु एनसीएल खड़िया का अहम योगदान सीएसआर के तहत निःशुल्क महिला सिलाई केंद्र में दीं 6 सिलाई मशीनें कड़ाके की ठंड में नौनिहालों को ठंड से बचाने हेतु संजीवनी महिला समिति ने किया स्वेटर वितरण

नॉर्दर्न कोलफील्ड्स लिमिटेड (एनसीएल) के खड़िया क्षेत्र ने अपनी निगमित सामाजिक दायित्व (सीएसआर) योजना के तहत शनिवार को सिलाई-कढ़ाई सीख रहीं जरूरतमंद युवतियों के उपयोग हेतु सिलाई मशीनें दीं। खड़िया क्षेत्र में संचालित किए जा रहे सीएसआर महिला सिलाई प्रशिक्षण केंद्र में पैर से चलने वाली 6 सिलाई मशीनें दी गईं। खड़िया क्षेत्र के अधिकारी मनोरंजन गृह में आयोजित सिलाई मशीन वितरण कार्यक्रम का आयोजन क्षेत्र की संजीवनी महिला समिति के सहयोग से किया गया। कार्यक्रम में संजीवनी महिला समिति की अध्यक्ष श्रीमती ममता पाण्डेय बतौर मुख्य अतिथि उपस्थित थीं।

खड़िया क्षेत्र के सीएसआर कार्यक्रम के तहत चलाए जा रहे सीएसआर सिलाई-कढ़ाई प्रशिक्षण केंद्र का संचालन क्षेत्र की संजीवनी महिला समिति के सहयोग से किया जाता है। 2014 से संचालित हो रहे केंद्र में खड़िया क्षेत्र के आस-पास की जरूरतमंद युवतियों को आर्थिक रूप से स्वावलंबी और सशक्त बनने में मदद करने के उद्देश्य से सिलाई-कढ़ाई का निःशुल्क प्रशिक्षण दिया जाता है। केंद्र की स्थापना से अब तक सैकड़ों युवतियां अपने कौशल विकास के माध्यम से स्वावलंबी बनी हैं।

कार्यक्रम में उपस्थित प्रशिक्षु युवतियों को संबोधित करते हुए मुख्य अतिथि श्रीमती पाण्डेय ने कहा कि खड़िया क्षेत्र एवं संजीवनी महिला समिति महिला विकास हेतु सदैव तत्पर हैं और सीएसआर महिला सिलाई प्रशिक्षण केंद्र का संचालन इसी उद्देश्य से किया जा रहा है। उन्होंने युवतियों से पूरे मनोयोग से सिलाई-कढ़ाई सीखने और प्रशिक्षण कार्यक्रम में सीखे गए गुरों का उपयोग कर आर्थिक रूप से स्वावलंबी बनने के प्रति युवतियों का उत्साह बढ़ाया।

नौनिहालों के बीच संजीवनी महिला समिति ने बांटे स्वेटर :-

शनिवार को ही संजीवनी महिला समिति की सदस्याओं ने समिति की अध्यक्ष श्रीमती ममता पाण्डेय के मार्गदर्शन में अधिकारी मनोरंजन गृह, खड़िया में स्वेटर वितरण किया। जरूरतमंद छोटे बच्चों को दिन-प्रतिदिन बढ़ती जा रही कड़ाके की ठंड से बचाने हेतु समिति ने स्वेटर बांटे। साथ ही, समिति ने बच्चों को अल्पाहार का वितरण भी किया। कड़कड़ाती ठंड में स्वेटर पाकर बच्चों के चेहरे खिल उठे।

सिलाई मशीन एवं स्वेटर वितरण कार्यक्रमों के आयोजन में संजीवनी महिला समिति की श्रीमती कृष्णा सिंह, श्रीमती शहनाज गोरी, श्रीमती कस्तूरी साहू सहित समिति की अन्य सदस्याओं ने सहयोग दिया।

जनसंपर्क अधिकारी